

29 ta' Jannar, 1965.

Imhallfin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Romeo Giulia Fenech Pace et.

versus

Francis Sciberras

Enfitewsi — Dekadenza mill-Nuqqas ta' Patt ta' Dekadenza.

L-azzjoni tad-dekadenza mill-enfitewsi u d-devoluzzjoni tal-fond tikkompeti, fin-nuqqas ta' patt ta' dekadenza espressa, biss fil-kazijiet previsti u skond id-disposizzjonijiet kontenuti fit-titolu "Dwar l-enfitewsi". Fil-kaz ta' inadempjenzi ohra li mhumiex hemm kontemplati u fin-nuqqas ta' stehim espress, hemm azjoni u rimedji ohra. Li jmissu lil padrun dirett imma mhux ir-risoluzzjoni u devoluzzjoni

Il-Qorti, Rat l-att ta' citazzjoni quddiem il-Prim' Awla tal-Qorti Civili tal-Maesta Taghha r-Regina li bih l-atturi — billi Maria Teresa Mangion, awtrici ta' l-attrici, b'kuntratt ricevut minn Nutar Dr Frank Xavier Dingli fil-wiehed u ghoxrin ta' Ottubru, 1954 (Dok. A) kkoncediet lill-konvenut b'titolu ta' enfitewsi perpetwa l-ghalqa li qeghda fil-limiti ta' San Giljan, fil-kuntrada ta' Saint Andre, vicin ta' Pembroke Camp, maghrufa bhala ta' Sansun, tal-keji superficiali ta' sebat itmien, zewg sghan u disa kejjiet T.7—S. 2—K. 9) cirka; billi l-konvenut fost pattijiet ohra tal-enfitewsi stipulati fl-imsemmi kuntratt, obbliga ruhu li fi zmien tlett snin mil'-att jesigi benefikati stabili u permanenti tal-valur ta' mhux anqas minn sitt mitt lira (£600); billi l-konvenut naqas li jaghmel salium (Dok. B) l-imsemmija benefikati u ghalhekk huwa inadempient, talbu, li prevja d-dikjarazzjoni li huwa m'ghamelx il-benefikati stipulati fil-koncessjoni enfitewtika, dina l-imsemmija enfitewsi tigi minn din il-Qorti dikjarata risoluta u l-konvenut jigi kkundannat jirretrocedi u jirrilaxxa lill-atturi l-ghalqa kollha fuq riferita. Bl-ispejjez kompriż dawk tal-ittra ufficjali tattmienja (8) ta' Ottubru, 1958.

Rat in-nota ta' l-eccenzjonijiet tal-konvenut, cioe: (1) li l-attrici trid tipprova t-titolu taghha ta' padruna diretta billi l-kuntratt ta' sub-enfitewsi sar bejnu u Maria Teresa Mangion; (2) li huwa beda x-xoghol tal-benefikati malli dan kien possibbili minhabba l-permessi mehtiega mill-Public Works Department u mill-Awtoritajiet Sanitarji; (3) li kif,

jirrizulta mill-ittra tat-tnejn (2) ta' Settembru, 1959, l-atturi f'dik id-data talbu assikurazzjoni minghand il-konvenut illi hu kien sejjer jesegwixxi l-benefikati miftehna, liema assikurazzjoni giet moghtija bl-ittra tal-konvenut tad-disgha (9) ta' Settembru, 1959, cioe fi zmien gimgha mill-gurnata li l-konvenut irceva l-ittra msemmija u ghalhekk l-atturi rrinunzjaw ghal kwalunkwe allegata dilazzjoni da parti tal-konvenut; (4) illi malli kien possibili jigifieri immedjatament wara t-tmienja (8) ta' Awissu, 1959, kif jinsab spjegat fid-dikjarazzjoni, il-konvenut beda x-xoghlijiet u dana qabel in-notifika ta' citazzjoni u/jew il-presentata tal-istess att: (5) li subordinatament u minghajr pre-gudizju tal-premess, il-każ jimmerita l-prefissjoni tat-terminu sabiex il-konvenut, kieku dan ma ghamlux, jadempixxi l-obbligazzjonijiet kontrattali tieghu.

Rat is-sentenza ta' dik il-Qorti tas-sebgha ta' April, li biha ddecidiet billi, bla ma dahlet fi kwistjonijiet ohra, candet it-talba tal-atturi kif proposti ghar-risoluzzjoni tal-enfitewsi u ghall-kundanna tal-konvenut biex jirretrocedi u jirrilaxxa lill-atturi l-ghalqa enfitewtika, salva u mpreghadikata kull azjoni ohra li tista tmiss lill-atturi skond il-ligi. L-ispejjeż kollha, minhabba c-cirkostanzi jibqghu bla taxa, barra mid-drittijiet tal-perit gudizjarju ghax-xoghhol li lahaq ghamel u l-ispejjeż tal-access tad-dsatax ta' Dicembru, 1962, li ghandhom jithallsu nofs mill-atturi u nofs mill-konvenut wara li kkunsidrat:—

Illi b'kuntratt fl-atti tan-Nutar Dr. Frank X. Dingli tal-wiehed u ghoxrin ta' Ottubru, 1954 (Dok. A. fol. 5) Maria Teresa armla Mangion kienet ikkoncediet in enfitewsi perpetwa lill-konvenut l-ghalqa fi-limiti ta' San Giljan, kontrada ta' St. Andrew, vicina ta' Pembroke Camp u tal-kejl superficiali hemm deskritt kontra l-kanoni annwu u perpetwu ta' hamsa u erbghin lira (£45) pagabili semestralment bi-

quddiem. L-uniċi patti stipulati f'dak l-att kienu:

a) il-patt tal-lawdemju favur il-padrin dirett f'każ ta' kwa!unkwe trasferiment onerus tal-imsemmija għalqa.

b) il-patt tad-dekadenza tal-konvenut mill-enfitewsi fil-każ ta' morosita fil-ħlas taċ-ċens għal tlett snin konsekutivi jew ammont ekwivalenti;

c) il-patt li l-konvenut kellu, fi żmien tlett snin mid-data tal-att, jesigi benefikati u stabili permanenti tal-valur ta' mhux anqas minn sitt mitt lira (£600).

d) il-patt tar-redimibilita taċ-ċens.

e) il-patt li l-konvenut iko.lu x'jaqsam mal-inkwilin tal-għalqa, salva r-ratizzazzjoni tal-qbiela.

Barra minn dan ma sar xejn iżjed fuq l-att. Ħlief is-soliti garanziji u l-ftehim dwar l-ispejjeż ta' l-att. In-konnesjoni mal-patt tal-obbligu tal-konvenut għall-erezjoni ta' benefikati u stabili permanenti tal-valur ta' mhux anqas minn sitt mitt lira (£600), li huwa dak li jinteressu din il-kawża ma gietx stipulata d-dekadenza tal-konvenut u retrocessjoni tal-fond enfitewtiku lill-padrin dirett fl-event tal-inadempjenza tieghu. Din id-dekadenza giet stipulata biss fil-każ li huwa jibqa morus fil-pagament taċ-ċens.

Il-konvenut, wara li l-attriċi xehdet li l-konċedenti u direttarja, li tiġi n-nanna tagħha, kienet mietet u halliet din l-art enfitewtika lilha ma baqax jikkontesta iżjed it-titolu u l-interess tal-atturi.

L-atturi ppretendew li l-konvenut ma kienx adempixxa fiż-żmien utili l-obbligu tieghu ta' kostruzzjoni ta' benefikati

u stabili ta' valur ta' almenu sitt mitt lira (£600), u wara interpellazzjoni b'ittra ufficjali tat-tmienja ta' Ottubru, 1958, fil-wiehed u ghoxrin ta' Settembru, 1959 ippresentaw l-odierna citazzjoni li l-oggett taghha huwa li prevja d-dikjarazzjoni li huwa ma ghamiix il-benefikati stipulati fl-enfitewsi — l-istess enfitewsi tigi dikjarata risoluta u l-konvenut jigi kundannat jirrilaxxjalhom l-ghalqa fuq riferita.

Fid-disgha u ghoxrin ta' Novembru, 1962, il-kawza kienet qeghda tigi kontestata mill-konvenut fuq il-bazi (a) li l-atturi permezz tal-ittra taghhom a fol. 21, kienu rrinunzjaw ghad-drittijiet taghhom, ghax huwa kien tahom, fiz-zmien li huma talbuh, l-assikurazzjonijiet minnhom rikjesti li kien bi hsiebu jaghmel il-benefikati, (b) li huwa, qabel il-presentatione ta' citazzjoni, kien lesta dawk il-benefikati li anzi huwa jippretendi li ghandhom valur bil-wisq superjuri ghas-sitt mitt lira (£600) pattwiti; (c) li kwalunkwe dewmien li sata qatt kien hemm kien dovut ghad-diffikoltajiet li itaqa maghhom fl-otteniment tal-permessi tal-bini u (d) li, fi kwalunkwe kaz, u minghajr pregudizaju tal-premess, il-kaz kien jimmerita l-opportunita tal-purgazzjoni tal-mora skond l-art. 1111 tal-Kodiċi Civili u dana billi l-kaz ma kienx wiehed ta' kondizzjoni risolutiva espressa imma tal-patt kommissorju tacitu. U in verita jekk l-atturi ghandhom xi azjoni f'dan il-kaz din hija biss dik derivanti mid-dritt ta' azjon rikonoxxuta bl-art. 1112 tal-Kodiċi lill-kreditur tal-obbligazzjoni inadempita biex jitlob jew li jinhall mill-kuntratt jew li jikkostringi lill-parti l-ohra "ad adimplendum".

Imma fid-disgha u ghoxrin ta' Novembru, 1962, il-konvenut poggja quddiem din il-Qorti, allura diversament presiduta, kopja tas-sentenza fuq imsenmija tal-oghla Qorti taghna li biha gie deciz li, in mankanza ta' stipulazzjoni espressa tal-patt tad-dekadenza, in-nuqqas ta' kostruzzjoni tal-benefikati ma jaghtix lill-padrin dirett id-dritt li jinhall

mill-enfitewsi u jiehu l-fond lura. Dina l-eċċezzjoni ġdida tal-konvenut, f'każ li tiġi akkol'ta, taqta l-azzjoni tal-atturi "a planta pedis" u tirrendi superfluwa l-konsiderazzjoni tal-eċċezjonijiet l-oħra tiegħu. Għalhekk din il-Qorti trid issa qabel xejn tiegħu in konsiderazzjoni din il-eċċezzjoni perentorja tal-meritu.

Fis-sentenza fuq imsemmija, pronunzjata iżjed minn tlett snin wara l-bidu tal-azzjoni inst'anti, l-Onorabbli Qorti tal-Appel tal-Maesta Tagħha r-Regina, wara studju mill-iżjed approfondit u incisiv, iddeċidet li l-azzjoni għar-risoluzzjoni tal-kuntratti enfitewtiċi u devoluzzjoni tal-fondi mħabba inadempjenza ta' l-obbligu tal-benefikati, fin-nuqqas ta' **patt resolutiv express**, ma tikkompetix lil-konċedent skond il-liġi, u l-azzjoni lilu kompetenti hija talvolta oħra. Cioe jew li jitlob li jagħmel hu stess il-benefikati a spejjeż tal-enfitewta fil-każ ta' nuqqas tiegħu, jew għad-danni, jekk ikun il-każ. Din l-Onorabbli Qorti kkunsidrat ukoll, wara li ddeċidiet dak il-prinċipju mportanti, jekk fiċ-ċirkostanzi partikolari tal-każ l-obbligu tal-benefikati kienx ta' tali mportanza li kellu jagħti lok għar-risoluzzjoni bis-saħħa tal-patt kommissorju taċitu, imma din il-Qorti ma għandha ebda dubbju, wara eżami akkurat ta' dik is-sentenza, iili t-tieni parti tagħha bl-ebda mod ma tindebolixxi s-saħħa u t-tenur kategoriku tad-deċiżjoni tal-prinċipju fil-parti preċedenti, u dik it-tieni indaġini saret biss "għall-grazzja tal-argument" (vide il-penultimu paragrafu tal-kopja a fol. 226 f'dan il-proċess). U fil-paragrafu penultimu tas-sentenza dik l-Onorabbli Qorti reġghet fakkret li "dak li l-Qorti qegħda tagħmel hu biss li tirritieni illi, kieku kellu jiġi ritenut li l-patt kommissorju taċitu japplika in generali — **dak li kif intqa' fuq il-Qorti ma tirritienix in-nuqqas tal-konvenut** ma jolqotx patt tal-kuntratt li, fiċ-ċirkostanzi partikolari kien essenzjali u kwindi tali li għandu jġib għar-riso-

luzjoni tal-kuntratt". Għal min jirrifletti sewwa fuqha t-tieni parti ta' dik is-sentenza mhijiex hliet indaġini li l-Qorti għamlet, kif ippremettiet li kienet sejra tagħmel (vide fol. 214 f'dan il-proċess) biex tara "jekk, ankorke l-azjoni in generali tispetta, għandiex b'dana kollu tiġi ammessa fiċ-ċirkostanzi partikolari ta' dan il-każ."

Għalhekk din il-Qorti għandha issa quddiemha deċiżjoni tal-Qorti ta' grad superjuri fejn l-argument prinċipali dimostrarat ad oltranza b'dottrina huwa dan: Li jekk il-patt kommissorju taċitu ta' risoluzjoni tal-enfitewsi ma japplikax fil-każ ta' inadempnienza ta' l-obbligu tal-benefikati f sistema ta' ligijiet bħal dawk tad-"Due Sicilie" u tal-Italja (fil-Kodiċi tat-1865) fejn dak l-obbligu kien ta' *essenza* fil-kuntratt u mpost espressament mil-ligi oltre mill-konvenzjoni, **Quanto magis** ma għandux japplika fis-sistema patriju fejn dak l-obbligu jeżisti biss jekk ikun *stipulat*. Del resto din id-deċiżjoni segwiet il-linja għal abilitment tradċjata għalkemm għal skop ieħor, minn din il-Qorti ta' l-Ewwel grad fis-sentenza dettata mill-Onorabbli Imħallef Albert V. Camilleri fit-tletin ta' Gunju 1948 in re **Sacerdot Filippo Bonnici vs. Padre Pio Mamo nomine**, li skond il-ligi ta' Malta l-obbligu tal-benefikati ma jeżistix hliet jekk ikun espressament stipulat u f'dan il-każ huwa sempliċement patt *accessorju*.

Fis-sistema gudizjarju Malti, bħal fi Franza u l-pajjiżi l-oħra li, anke qabel il-Code Napoleon, kellhom tradizzjoni antika ta' kodifikazzjoni, hija il *lex scripta* li tiddomina u mhux, bħal fil-pajjiżi tal-Common Law, il-*precedent*. Kull gudikant huwa risponsabbli tal-interpretazzjonijiet li huwa jpoġġi fuq it-test tal-ligi. L-awtorita tal-gurisprudenza (qawwiya kemm hi qawwiya) teżisti "*de facto*" u bħala materja ta' perswazzjoni u mhux "*de jure*" bħala "*binding*"

authority"; u din l-awtorita, kif jghid il-Professor Sir Carleton Kemp Allen f'*Law in the Making* (Oxford University Press 1961 Edit. p. 179, fejn jikkompara s-sistema ingliz mas-sistema kontinentali) ma tigix minn waħda anke tal-oghla tribunal imma minn kurrent ta' deċiżjonijiet li huwa "so strong that it has settled into 'judicial practice' or 'Custom of the Court'." Il-gudikant jista jinvoka, in sostenn tal-konkluzjonijiet tiegħu il-pratika kostanti tal-Qrati jew l-opinjoni ta' Kommentaturi akkreditati imma ma jistax jistaħba wara l-awtorita eżtranea għalih.

L-istess prinċipju dwar l-attitudini li għandha tadotta din il-Qorti bejn is-sentenza citata tal-Onorabbli Qorti tal-Appell japplika iżjed u iżjed f'dan il-każ billi milli jidher dik is-sentenza hija l-ewwel waħda almenu hawn Maita. fis-sens li fil-fattispeċie l-azzjoni għad-dekadenza ma tikkompettix lill-padrin dirett bis-saħħa tal-patt kommissorju ta-ċitu li normalment japplika fil-kuntratti sinallagmatici, u għalhekk għad mhix sal um "settled practice" jew "jus acceptum". Dan ifisser li qiegħed jingħad biex jirrendi ċar li l-konkluzjonijiet ta' din il-Qorti fil-meritu mhumiex sempliċi riflessjoni awtomatika ta' dik is-sentenza. Imma apparti r-rispett naturali dovut fejn it-tagħlim ta' Qorti tant eminenti, din il-Qorti f'dan il-każ mhux biss ma ssibx raġunijiet qawwija biżżejjed biex tasal għall-konkluzjonijiet differenti imma effettivament taqbel mal-motivazzjonijiet u l-konkluzjonijiet tal-Onorabbli Qorti tal-Appell f'dik is-sentenza.

Apparti mill-awtoritajiet citati fis-sentenza in kwistjoni l-Qorti kkonsultat uko l it-tratt "Dell'Enfitewsi Commento al Tit. IX, L. III della Parte I del Codice per lo Regno delle due Sicilie", ta' Salvatore Janelli publikat f'Palermo fl-1846. Dana ma jasalx għall-istess konkluzjonijiet li waslu għalihom Duscio u Uzzo fl-żewġ trattati kwotati fis-senten-

za citata, u fil-paragrafu 188, pag. 188/9, fejn ikkommenta l-art. 1689 tal-Codice delle Duesicilie (korrispondenti għall-art. 1605 tagħna dwar il-kaducità mill-enfitewsi għal morosita fil-hlas tač-čens) jgħid li “La disposizione del presente articolo non e in tutto speciale al contratto d'enfitewsi, e comune a tutti i contratti, in quanto la condizione risolutiva e per l'art. 1137 del codice sempre sottintesa nei contratti sinallagmatici, tra i quali l'enfitewsi, nel caso in cui una delle parti non sodisfaccia alle sue obbligazioni.” U iżjed il quddiem fl-istess paragrafu jgħid a propositu tal-art. 1689: “La disposizione quindi del presente articolo vuol essere intesa in armonia con l'articolo 1137;” bħal li kieku dak l-artikolu kien intis semplicement bħala eččezjoni biex jiġi stabilit li mhux kwalunkwe morosita fil-hlas tač-čens huwa biżżejjed għar-risoluzzjoni tal-kuntratt imma trid tkun morosita ta' entita spečjali.

Fl-opinjoni tal-Qorti dan l-awtur fil-kapitolu citat ma jaffrontax biżżejjed, kif għamtu l-awturi citati mil-Onorabili Qorti tal-Appell, il-kwistjoni prečiza “de quo agitur”, u anzi ma jitkellem xejn fuqha. Għaldaqstant il-Qorti ma tistax taččetta l-aččenn fugači u generiku minnu magħmul fil-paragrafu 188 fuq citat dwar applikazzjoni tal-patt kummissorju tačitu b'mod generali għall-enfitewsi. Anzi f'dak il-bran il-Janelli jaqa f'kontradizzjoni ma' dak li espona fil-bidu tat-trattat tiegħu, jiġifieri fil-paragrafi 6,7 u 8a pag. 28, fejn jispjega a propositu tal-art. 1678 tal-Kodič tar-Renju, l-element tal-obbligu tal-enfitewta biex jimmiljora l-fond. Huwa jgħid li l-kuntratt jinduči fl-enfitewta minħabba d-definizzjoni tal-ligi, l-obbligu li jimmiljora l-fond u jkompli: “Il-Codice non determina l'estensione della obbligazione di migliorare: esso si contenta a dire in generali che la concessione ad enfiteusi induce l'obbligo di migliorare il fondo, e quindi mestieri che le parti stabilissero per es-

pressa pattuizione quanto credono opportuno su questa obbligazione." U iżjed (u hawn il-Qorti thoss li qegħda jekk mhux addirittura l-kontradizzjoni tiegħu almenu l-inferenza logika li l-paragrafu 188 sussegwenti ma kienx miktub "funditus" u b'indirizz preciz lejn il-kwistjoni presenti); "In mancanza di speciale convenzione a tale riguardo il concedente non puo dolersi che la cosa non si e migliorata dallo stato in cui si trovava al tempo della concessione, purché non si deteriorasse da questo stato per colpa del concessionario. Risulta questo dalla combinazione del presente articolo con l'art. 1702", (korrispondenti għal-artikolu 1606 tagħna) "il primo induce nell'enfitewta l'obbligo di migliorare, e l'altro non da mazione al concedente contro l'enfitewta se non quando abbia per suo fatto o per sua omissione reso il fondo notabilmente deteriore: così quantunque per natura del contratto avesse il concessionario l'obbligo di migliorare, se nulla si fosse stabilito per espressa convenzione, il concedente manca di azione a costringerVELo." Fil-fehma ta' din il-Qorti l-kontradizzjoni qegħda f'dan: li jekk, kif dan l-awtur jikkonċedi, l-obbligu tal-miljoramenti huwa ridott mil-ligi stess, allura ma jmissux hemm bzonn tal-patt espress għall-ammontar tagħhom (kif qal hu) għax imissu dejjem japplika (kif qal iżjed tard) il-patt kommissorju ta-ċitu, u obbligu inadempit jibqa dejjem inadempit sew jekk gej mil-ligi kemm mill-konvenzjoni. Il-Qorti thoss li fl-aħħar tal-paragrafu 8 fuq citat il-Jane'lli kien qieghed imiss mingħajr ma nduna biha għal kollox is-soluzzjoni li mbagħad sabu t-trattisti citati mill-Onorabbli Qorti tal-Appell, li kelhom l-opportunita li jiktbu warajh u li l-Qorti thossa iżjed perswasa minnhom.

Din il-Qorti hija wkoll tal-fehma li d-disposizzjoni tal-art. 1111 u 1112 tal-Kodiċi għandhom, f'dan il-kas, iċċedu quddiem id-disposizzjonijiet speċjali tal-Kodiċi għar-rigward

tal-enfitewsi. Issa l-Kodiċi fl-art. 1581 (2) jistabilixxi il fl-assenza ta' ftehim xort'ohra għandhom jiġu mharsa r-regoli m'għubin fl-artikoli ta' wara. F'dan il-każ i'-partijiet ma stipulawx id-dekadenza tal-enfitewta f'każ ta' inosservanza tal-obbligu (għalkemm dan gie espress) tal-miljoramenti. Il-Qorti, minghajr ma tidhol fil-kwistjoni jekk il-konvenut għamilx jew le miljoramenti, (liema kwistjoni thallha mpreġudikata) tirritieni illi, in difett ta' l-istipulazzjoni espressa tal-patt tad-dekadenza għall-inadempjenza fl-obbligu assunt mill-konvenut li jimiljora l-fond b'valur ta' mhux anqas minn sitt mitt lira (£600), dik id-dekadenza ma tavverax ruhha u l-atturi m'għandhomx azjoni għaliha, għalkemm, kif ġa ntqal, jista jkollhom rimedji oħrajn; u dana għaliex, kif tajjeb gie ritenut fis-sentenza fuq citata, u kif turi l-istess liġi meta d-disposizzjonijiet tagħha jiġu rikonċiljati ma xulxin, fil-kuntratt tal-enfitewsi. in difett ta' patt espress xort'ohra, l-unici żewġ każijiet ta' dekadenza tal-enfitewta, huma dawk stabbiliti mill-istess liġi fl-art. 1605 (morozita fil-nlas ta' kanoni) u fl-art. 1606 (deterjorazzjoni konsiderevoli tal-fond) u tabilnaqq għandu jkun hekk għaliex jekk, kif argumentaw Francesco Duscio (Della Enfitese, Ediz. 1852, para 120-121) u Nicolo Uzzo (Trattato sull'Enfitese, Ediz. 1858, para 721) — kontrarjament għal dak li qal il Janelli fuq imsemmi, salvi d-dubbji ġa espressi minn din il-Qorti fuq dan l-awtur — il-posizzjoni kienet tali taht l-imperu tal-Codici delle Due Sicilie fejn l-obbligu tal-miljorament huwa tal-essenza stess tal-kuntratt, iżjed u iżjed għandha tkun hekk taht il-liġi ta' Malta fejn dak l-obbligu huwa semplicement accessorju.

Il-Qorti inoltri taqbel ukoll ma, u taqmel tagħha, li argument li jekk il-plus valenza għall-benefikati għandha tithallas lill-enfitewta liex fil-każijiet ta' dekadenza taht l-art. 1605 u 1606, allura jista jiġri li l-enfitewta mħarrek

ghad-devoluzzjoni bil-patt kommissorju ta'citu ghal xi nfrazzjoni iżghar, u ghal b'zonn minima, tal-pattijiet enfitewtiċi, u li jibqa inadempienti, sia pure wara xi dilazzjoni konċessa mill-Qorti għall-purgazzjoni tal-mora taht l-art. 1111, ma jkunx jista ekwitativament jiġi kkompensat tal-miljoramenti, għaliex l-art. 1661(1) kategorikament jeskludi l-kompens hliet f'dawk iż-żewġ każijiet, naturalment dejjem fin-nuqqas ta' konvenzjoni kuntrarja; u l-ġurisprudenza, minhabba n-natura tassativa tal-art. 1611(1) ma tkunx tista tagħmel argini għal dak l-arrikkiment da parti d-dominus billi testendi dik id-disposizzjoni għall-każijiet oħrajn. Tant huwa hekk ukoll illi l-legislatur Taljan, fil-Kodiċi tal-1865, li kien fih l-istess disposizzjonijiet bħal tagħna għar-rigward tal-kondizzjoni risolutiva ta'cita fil-kuntratti sinallagmatiċi, hass in-neċessita li jiddetta d-disposizzjoni speċjali tat-tieni incis tal-art. 1565 biex jagħti id-dominus id-dritt li jitlob id-devoluzzjoni tal-fond għan-nuqqas ta' adempiment fl-obbligu tal-miljoramenti, barra milli fil-każ ta' morosita ta'ċens u ta' deterjorazzjoni tal-fond, minn kiema tlett każijiet fil-liġi tagħna jirrikorru biss l-aħħar tnejn. U l-istess għadha llum is-sitwazzjoni taht il-Kodiċi Taljan tal-1942 (vide art. 972) in kwantu dak il-Kodiċi modern baqa jirregola l-istitut tal-enfitewsi għal finijiet agrarji ta' ċerti modonijiet iżamm fl-użu għalkemm l-istitut tas-superalterità u għaddih fl-importanza fl-isvilupp tal-urbanismu, dak li għadu ma sarx hawn Malta fejn anzi l-enfitewsi saret ta' użu iżjed estis mill-gwerra 'il hawn.

In vista tal-premess il-Qorti ma tistax takkolji l-argumenti sottomessi mill-għorrief difensuri tal-atturi fl-ewwel parti tan-nota tal-osservazzjonijiet tagħhom a fol. 253. Dawk l-argumenti huma l-istess sostanzjalment bħal dawk tal-Janelli, respinti iżjed il fuq f'din is-sentenza u fis-sentenza ċitata tal-Onorabli Qorti tal-Appell. L-argumenti

svolti f'dik in-nota, in sintesi, donnhom iridu jsostnu li min-habba l-importanza ekonomika tal-istitut tal-enfitewsi l-legislatur taghna bhal legislaturi kontemporanji tas-sekolu l-iehor, ried ihalli kompletament applikabbili ghall-enfitewsi r-regola tal-kondizzjoni riso'utiva ta'cita, salvo li holoq zewg eccezzjonijiet fl-art. 1605 u 1606 fis-sens li mhux kwalunkwe morosita u mhux kwalunkwe deterjorazzjoni tal-fond huma bizzejjed imma jrid ikun hemm morosita ta' certa durata u deterjorazzjoni ta' certa gravita. Kieku kien hekk, mhix difficili r-risposta li l-legislatur kien ukoll jahseb ghal kaz ta' nuqqas ta' miljorament ghax dan in-nuqqas jista wkoll ivarja fl-entita tieghu. Fil-fatt, kif fuq intwera, mentri l-legislatur taljan haseb ghad-devoluzzjoni f'kaz ta' inadempiment tal-obbligu tal-miljorament (sew jekk dan l-obbligu jkun sottintis kemm espress) il-legislatur Malti ma hasibx ghall-istess eventwalita u r-raguni hija logika u tinsab fil-fatq li ghalina l-obbligu tal miljorament mhuwix ta' essenza mentri l-obbligu tal-pagament ta' cens u tal-konservazzjoni tal-fond huma. Barra minn dan l-istorja tal-legislazzjoni turi li l-kodifikazzjonijiet ispirati ghar-rivoluzzjoni franciza jikkunsidraw l-enfitewsi, bl-isdoppjament intralcjat tal-proprjeta bejn direttarju u utilista, x'aktarx bhala istitut antikwat rispondenti izjed ghall-ekonomija fewdali u rurali milli ghall-ekonomija moderna u ndustrijali; u nfatti d-disposizzjonijiet tal-kodicijiet bhal taghna nkitbu b'isperenza li dak l-istatut f'qasir zmien jigi kwazi bandit ghal kollox, kif gara f'pajjizi, industrijalment u agrarjament izjed sviluppata minn Malta. U din il-Qorti hija ghalhekk ta' fehma illi l-legislatur Malti, li kellu l-opportunita josserva l-isviluppi legislativi kontinentali minn certa distanza tant fiz-zmien kemm fl-ispazju, wera ruhu effettivament izjed modern u izjed leali lejn li spirtu progressiv u liberali ta' zmienijetu meta, kontrarjament ghal-legislatur taljan, ma inkludix il-komminazzjoni tal-devoluzzjoni tal-fond ghal kaz ta' nuqqas

ta' miljoramenti mill-enfitewta.

Meta ghalhekk l-artikoli 1605 u 1606 tal-Kodiċi tagħna jiġu kkunsidrati fid-dawl tal-interpretazzjoni storiko-soċjali u tat-trattament sospettus tal-istitut tal-enfitewsi matul is-seklu XIX, għandu jidher li daww iż-żewġ artikoli ma ġewx introdotti kif issostni n-nota ta' l-atturi, bħala eċċezzjoni li tikkonferma r-regola tal-applikazzjoni tal-patt kommissorju taċitu għall-enfitewsi, anzi għall-kuntrarju bħala l-uniċi żewġ każijiet fejn il-legislatur ried jittollera l-kaduċita tal-enfitewta mid-drittijiet tiegħu, salvo l-każijiet, in omagġ għal-liberta tal-kuntratti, ta' ftehim espress xort'ohra. Izda l-ftehim xort'ohra, kuntrarjament għas-sottomissjoni tal-atturi biex huma jkunu intitolati għall-azzjoni minnhom sperimentata, m'għandux jikkonsisti sempliċement fl-obbligu tal-miljoramenti imma wkoll fil-patt espliċtu tad-dekadenza fil-każ ta' ksur ta' dak l-obbligu.

Fil-kas presenti din il-Qorti ma jidhrilix li hemm xi ċirkostanzi jew raġunijiet speċjali li jindučuha tassa għall-konklużjonijiet differenti minn daww li waslet għalihom l-Onorabbli Qorti tal-Appell fil-kawża *Cole vs. Grixti* fuq citata. Ma tagħmelx differenza li f'dak il-każ kien hemm sub-enfitewsi mentri hawn si tratta ta' enfitewsi originali. L-Onorabbli Qorti tal-Appell, f'dak il-każ, dahlet f'dio id-distinzjoni sempliċement biex tara, għall-grazzja tal-argument, jekk fil-kas li l-patt risolutiv taċitu japplika — dak li ma rritenietx — kienx fi kwalunkwe kas jiggustjunks d-dekadenza tal-konvenut appellanti, u waslet għall-konklużjoni li ma kienx. Imma dan ma jb' ddel bl'ebda mod il-konklużjonijiet li kienet ga waslet għalihom dik l-Onorabbli Qorti dwar il-prinċipju nvolut.

Din il-Qorti lanqas ma tista taċċetta l-veduta ta' l-atturi li n-nota differenzjali bejn il-każ preżenti u l-kas deċ's mill-Onorabbli Qorti tal-Appell tinsab fil-fatt li f'dak il-kas kien hemm penali ghan-nuqqas ta' adempiment tal-obbligu tal-miljorament, għaliex "in fairness" għandu jiġi osservat li l-Onorabbli Qorti tal-Appell iddeċidiet il-kas li kien quddiemha bħal li kieku l-penali miftehma bejn id-direttarju u l-enfitewta originali (attur appellat f'dik il-kawża) ma kienx japplika fir-relazzjonijiet tiegħu mat-tieni enfitewta (konvenut appellat f'dik il-kawża).

In konkluzjoni għalhekk din il-Qorti tirritieni bħala punt ta' ligi li l-azjoni ntentata mill-atturi ma tikkompetilhomx u dana minhabba n-nuqqas, fl-att notarili a fol. 5, tal-patt espress tal-kaducità ta' konvenut enfitewta mid-drittijiet reali tiegħu fuq il-fond fil-kas li huwa jonqos li jagħmel il-miljoramenti b'dak l-att stipulat fiż-żmien hemm ukoll stabilit, salva u riservata favur l-attur kull azjoni oħra lilhom spettanti. Għal dawn ir-ragunijiet ukoll il-Qorti qegħda tastieni ruhha milli tiegħu konjizzjoni tal-eċċezzjonijiet l-oħrajn kollha sollevati mill-konvenut.

L-atturi kienu talbu fiċ-ċitazzjoni ji din il-Qorti tiddikjara li l-konvenut ma adempix l-obbligu tiegħu li fi żmien tlett sn'n mill-kuntratt jeżiġi benefikati u stabili permanenti tal-valur ta' mhux anqas minn sitt miġjara (£600). Imma dik id-dikjarazzjoni giet mitluba preordinatament għall-oġġett prinċipali, anzi uniku, taċ-ċitazzjoni, cioè r-risoluzzjoni tal-enfitewsi u r-retroċessjoni tal-fond. Stante d-deċiżjoni ta' din il-Qorti li l-atturi m'għandhomx azjoni għar-risoluzzjoni u retroċessjoni hekk mitluba kwalunkwe indaġni ulterjuri ta' din il-Qorti, "rebus sic stantibus", dwar id-dikjarazzjoni preordinata għal dak l-oġġett tirriżulta superflua

f'dan l-istadju u l-Qorti qeghda wkoll tha'li dik l-indagini mpregudikata.

Rat in-nota li biha l-atturi appellaw minn dik is-sentenza u l-petizzjoni taghhom li biha talbu li tigi revokata u t-talbiet taghhom jigu milqugha bl-ispejjeż kollha taż-żewġ istanzi kontra l-konvenut.

Rat ir-risposta tal-konvenut li qal illi s-sentenza appellata hi ġusta u timmerita konferma.

Rat l-atti kollha tal-kawża, semghej it-trattazzjoni u kkunsidrat:—

Bis-sentenza ta' l-ewwel Onorabbli Qorti gie deċiż, konformement, imma wara studju ndipendenti tal-kwistjoni ghal dak li kien gie ritenut minn din il-Qorti fil-kawża "Cole vs. Grixti", tlieta u ghoxrin ta' Novembru, 1962 — illi l-azzjoni eżerċitata mill-appellanti ghar-risoluzzjoni ta' l-enfitewsi u ghall-kundanna ta' l-appellat li jirretroċedi u jirrilaxxa l-fond, ma tikkompetix lilhom, u ghal din ir-raġuni t-talbiet taghhom ġew miċhuda, minghajr ma dik l-Onorabbli Qorti ppronunzjat ruħha fuq kwistjonijiet oħra ta' meritu, ukoll aġitati bejn il-partijiet fil-kors tal-kawża u diskussi u trattati minnhom sa konkluzzjoni.

Fil-petizzjoni ta' l-appell l-ilmenti dedotti mill-appellanti ġew limitati għall-imsemmija kwistjoni li fuqha l-kawża gie deċiża in prim' istanza. Izda fit-trattazzjoni ta' l-appell quddiem din il-Qorti, l-appellat, barra mill-sostna l-konkluzzjoni raggunta mill-ewwel Onorabbli Qorti u r-raġonamenti magħmulin fis-sentenza appellata in sostenn ta' dik il-konkluzzjoni, raġa nvoka bħala difiża tiegħu kontra t-talbiet ta' l-appellanti — kif s'intendi kellu dritt bis-

sahha ta' l-effett devoluttiv ta' l-appell — l-eċċezzjonijiet l-oħra kollha, ukoll, li hu kien oppona in prim' istanza, u dawn ukoll, fl'imkien mal-kwistjoni prinċipali deċiża mill-ewwel Onorabbli Qorti, ġew kompletament d'skussi u trattati mill-avukati taż-żewġ partijiet.

Fost dawn l-eċċezzjonijiet l-oħra l-Qorti ser issemmi dawn:—

(1) illi l-appellanti, bl-ittra tagħhom a fol. 21 kienu rrinunzjaw għall-azzjoni legali:

F'dik l-ittra datata tnejn (2) ta' Settembru, 1959 l-appellant Eric Fenech Pace — naturalment għan-nom ukoll ta' l-appellanti l-oħra, martu — wera li lmentha li sa dak in-nhar l-appellat kien naqas milli jagħmel il-benefikati li għalihom kien obligat skond il-kuntratt ta' l-enfitewsi non-ostanti anki l-promessi li kien għamel, kiteb hekk: "At this stage I am left with no option but to ask you to abide with the condition of erecting property to the value of six hundred pounds (£600) immediately. If within one week concrete assurances are not to hand, I take it that you are not in a position to conform with the said condition, and legal action will be instituted against you to rectify matters."

Għal din l-ittra l-appellat irrisponda bl-ittra tal-avukat tiegħu fol. 22 datata disgha (9) ta' Settembru, 1959 li tgħid hekk:

"I am entrusted by Mr. Francis Sciberras with giving you every assurance that he is determined to fulfil all conditions governing the long lease of lands "Ta Sansun", St. Julians.

“Client has been informed by his architect, Mr. Vassallo, that the necessary permission by the Sanitary Authorities was actually received on the 4th September, 1959, and consequently the works will be started very shortly.

“You will realise that the required permits for the constructions in question are usually granted with considerable delay, and this is the reason why the works have not been taken in hand before.

L-argument ta' l-appellat huwa illi, b'dan il-mod, u ta lill-appellant l-“concrete assurances” li huma kienu bl-ittra tagħhom, esigew minn għandu bhala kondizzjoni biex ma jiehdux kontra tiegħu azzjoni legali, u tahomhom fiż-żmien illi huma f'fissawlu. Dawn l-assigurazzjonijiet jgħid li l-appellat — jgew minnu nstanti u nstanti. Difatti, qabel ma hu ta' dawk l-assigurazzjonijiet hu kien għa materjalment ha passi biex jibda x-xogħlijiet u meta é-éitazzjoni ta' l-appellanti giet notifikata lilu fl-ewwel (1) ta' Ottubru, 1959, ix-xogħolijiet kienu għa nbdew. Hemm xi ftit tal-konflitt bejn ix-xhieda prodotti mill-appellat u l-provi ta' l-appellanti dwar il-gurnata ezatta li fiha ngarr il-gebel fuq il-post u x-xogħol tat-tnehhija tal-materjal u dak tal-bini mbeda. Aktar j'dher illi l-ewwel vjaġġi ta' gebel fuq il-post ittiehdu fit-tmienja u ghoxrin (28) ta' Settembru, 1959. M'hemmx dubju, pero, skond il-provi, illi l-appellat kien tas-sew ha passi biex jigu ottenuti il-permessi mehtiega xhur qabel l-appellant Eric Fenech Pace kiteb l-ittra tiegħu hawn fuq imsemmija. Il-Perit Vassallo xehed illi, b'inkariga ta' l-appellat, hu kien applika għall-permess tal-Building Control Board fit-tlieta (3) ta' Dicembru, 1958 liema permiss gie rifjutat ufficjalment fit-tnejn (2) ta' Mejju, 1959. Imbagħad raga applika għall-habta ta' Lulju għall-permess

tal-Public Works Department u dan gie ottenut fit-tmienja (8) ta' Awwissu, 1958. Fid-dsatax (19) ta' Awwissu l-Perit applika lill-Awtoritajiet Sanitarji għall-approvazzjoni tal-pjanta u r-risposta nġhatat fil-ewwel (1) ta' Settembru. Intant — il-Perit xehed — l-appellat kien jissikkah sa kemm gie ottenut il-permess meħtieġ.

Id-dati hawn fuq imsemmija huma sostanzjalment konfermati mix-xhieda ta' Arthur Leaver li deher għad-Direttur tal-Public Works u minn Alexander Grech li deher għaċ-Chief Government Medical Officer.

Dana kollu juri illi, għalkemm ċertament kien hemm, qabel, ritard u dewmin da parti ta' l-appellat li jibni l-benefikati fiż-żmien stipulat fil-kuntratt, pero hu beda jiehu passi konkreti biex jottjeni l-permessi meħtieġa ftit żmien wara li lill-appellanti baġhtulu l-ittra uffiċjali tagħhom fit-tmienja (8) ta' Ottubru, 1958, u, fiż-żmien illi l-appellant Eric Fenech Pace baġhat lil-appellat l-ittra hawn fuq imsemmija tat-2 ta' Settembru, 1959 fejn talbu "assikurazzjonijiet konkreti" għax inkella jaġixxi gudizzjarjament, il-pratiki amministrativi kienu ġa ġew kompletati kollha u l-appellat kien f'posizzjoni li immedjatament jibda x-xogħol fuq l-art: b'mod li l-appellat sata jagħti lill-appellant, ġenwinament u bil-verita l-assikurazzjonijiet li tah u x-xogħol, wara dan, imbeda effettivament fi ftit granet u tkompla regolarment, tant illi meta bdew jinstemgħu x-xhieda l-ewwel darba fil-kawża, il-kuntrattur Galea sata jgħid illi sa dik inhar (ndax (11) ta' Novembru, 1959) kien hemm fuq il-post bejn materjal u xogħol b'valur ta' xi sebġha mitt lira (£700).

F'dawn iċ-ċirkostanzi kieku l-Qorti kellha tiddeċiedi fuq din l-eċċezzjoni tal-appellat, kienet issibha wisq diffi-

čili biex tgħid illi l-appellat ma ssoddisfax il-kondizzjoni magħmula lilu mill-appellanti bl-imsemmija ittra tagħhom tat-tnejn (2) ta' Settembru, 1959: u jekk hu kien issoddisfa dik il-kondizzjoni l-appellanti ma kellhomx dritt jipprocedu għadizzjarjament fiż-żmien li pprocedew.

(2) Anki assumendo illi għall-każ preżenti kienu applikabbli l-artikoli 1111 u 1112 tal-Kodiċi Civili, peress illi hawn si tratta biss ta' kondizzjoni riżolutiva taċita jew, kif tissejjah "patt kommissorju taċitu", ir-riżoluzzjoni ma toperax ruħha 'ipso jure', iżda l-Qorti għandha diskrezzjoni (a) li ma takkordax ir-riżoluzzjoni jekk jidhrilha illi l-inadempjenza fiċ-ċirkostanzi tal-każ ma kienitx ta' entita u gravita tali li tiġġustifikaha, jew (b) li takkorda żmien għall-purgazzjoni ta' l-inadempjenza.

Fin-nota tagħhom fol. 256 (para (3) l-ewwel paragrafu) u anki fil-petizzjoni ta' l-appell l-appellanti donnhom riedu jagħtu wiehed jifhem illi, billi l-obbligu għall-bini tal-benefikati ġie stipulat espressament fil-kuntratt, allura f'każ simili si tratta ta' kondizzjoni riżolutiva jew patt kommissorji **espress**. Bir-rispett kollu din mhix hlief konfusjoni ta' ideat. Del resto l-Avukat ta' l-appellanti fit-trattazzjoni ta' l-appell, frankament u lealment irrikonoxxa illi non si tratta affattu ta' patt kommissorju **espress** iżda si tratta biss (jekk applikabbli) ta' patt kommissorju taċitu u li l-Qorti kwindi għandha d-diskrezzjonijiet fuq imsemmija. Biex il-patt jingħad **espress**, dak li jkun ried jiġi stipulat espressament MHUX biss l-obbligu għall-ghoti jew għemil ta' x haġa (fil-każ preżenti, l-obbligu li jinbnew benefikati) iżda r-riżoluzzjoni ta' jew dekadenza tal-kuntratt jekk dak l-obbligu ma jiġix adempit. Id-differenza tinsab illustrata elokwentement fl-istess kuntratt ta' enfitewsi in kwisjoni. F'dan il-kuntratt (fol. 6), fost pattijiet oħra, ġew stipulati

tant l-obbligu għall-hlas tač-čens kemm l-obbligu għall-konstruzjoni ta' benefikati. Rigward l-ewwel wiehed gie espressament stipulatt illi "f'każ ta' morožita għal tlett snin konsekutivi jew ammont ekwivalenti ikun hemm lok għad-dekadenza tal-končessjoni enfitewtika, wara nterpellazzjoni b'ittra ufficjali għall-h'as u l-mora ta' xahrejn. Dan hu patt kommissorju espress. Rigward l-obbligu tal-benefikati l-kuntratt ma stipula espressament ebda dekadenza u rigward tieghu, għalhekk, jista' se maj, jinghad ilfi hemm il-patt kommissorju tačitu a baž. għall-imsemmija artikoli 1111 u 1112 tal-Kodiči Civili, jekk applikabbli.

Hi dottrina generali ta' awturi li soltu l-Qrati tagħna jsegwu u hi ġurisprudenza prevalentissima illi, fil-kas ta' kondizzjoni rizzolutiva verament tačita, it-Tribunal għandu diskrezzjoni li jikkommina jew ma jikkomminax ir-rizzoluzzjoni skond l-importanza u l-gravita ta' l-inadempjenza u č-čirkostanzi li fihom tkun giet inkorsa u/jew li jagħti žmien għall-purgazzjoni. Giorgi jesprimi l-končett generali b'dawn il-kliem.

"Tranne il caso di patto commissorio espresso, la legge ha lasciato libero il magistrato di valutare l'importanza dell'inadempimento, secondo la natura principale o secondaria dell'obbligazione rimasta inesequuta, secondo l'interesse e l'intenzione dei contraenti. Le particolari circostanze del fatto meritano in questa indagine la piu diligente attenzione del giudice, il quale deve essere libero nel ponderarle, acciocche gli sia permesso di colpire con giusta misura nel segno, ora concedendo alla parte inadempiente una dilazione per eseguire il contratto, se questo non sia commerciale ora negando la chiesta rizzoluzione" (Teoria Delle Obligazione Ed. 1891 Vol. 4, § 216 p. 226. Ara wkoll Bandy-Lacantinerie 'Diritto Civile' Delle obbligazioni Vol.

II §913; Borsari 'Commentario del Codice Civile' Ed. 1877 Vol. III §3073 - 3076; Pacifi Mazzoni "Istituzione" Ed. 1886 Vol. IV §93 pp. 172-173. Għal dik li hi ġurisprudenza, ara Fadda art. 1165 §§ 182, 183, 184, 185, 188, 190, 192, 195, 201, 203, 223, 225, 226, 227, 228, 229, 230, 231, 233, 234, 235, 236, 237, 239).

Issa s-sottomissjoni ta' l-appellat hija illi fil-każ preżenti x-xogħlijiet ma sarux fiż-żmien, in parti minhabba li kien hemm diffikultajiet amministrativi dwar l-ghoti tal-permessi għall-bini f'dik l-area u in parti għax kien hemm trattativi dwar ir-redenzjoni taċ-ċens. Fi kwalunkwe każ, malli l-appellanti għamlulu l-ittra ufficjali f'Ottubru, 1958 hu beda jipprova u għamej kull ma seta biex jottjeni l-permessi meħtieġa. Dawn il-permessi, infatti, kienu ġew kollha ottenuti meta l-appellanti kitbu l-ittra tagħhom tat-nejn (2) ta' Settembru, 1959 u x-xogħlijiet imbdew immedjatement wara u komplew sejr in regolament, tant illi fil-kors tal-kawża ntefqu f' dawk ix-xogħlijiet xi elf u sitt mitt lira (£1,600) jew elf u tmien mitt lira (£1,800), mentri l-obbligu tiegħu kien limitat għal sitt mitt lira (£600). Inoltre hawn si tratta ta' enfitewsi **perpetwa**, fejn il-benefikati għandhom l-iktar funzjoni ta' garanzija għall-hlas taċ-ċens u dwar is-solvibilità ta' l-appellat qatgħ ma kien hemm ebda kwistjoni.

Hawn ukoll il-Qorti ma kienetx tħoss li kienet tkun tista tirreżisti s-sottomissjoni ta' l-appellat kieku kien jinħtieġ illi l-kawża tiġi deċiża fuq dak it-terran.

Iżda l-Qorti ma ssibx il-bżonn li tagħti deċiżżjoni formali fuq il-kwistjonijiet hawn fuq imsemmija, peress illi taqbel mal-konkluzzjoni ta' l-ewwel Onorabbli Qortit fuq il-kwistjoni l-oħra formalment deċiża fis-sentenza appellata.

Dik il-kwistjoni ġa fformat l-oġġet ta' l-istudju ta' din il-Qorti fil-kawża fuq imsemmija "Cole vs. Grixti". Izda s'intendi, il-kwistjoni reggħet mill-ġdid ġiet studjata u ponderata mill-Qorti, issa fil-maġġoranza, diversament komposta, fid-dawl tas-sottomissjonijiet kuntrarji magħmulin mill-appellanti fin-nota ta' l-osservazzjonijiet tagħhom preżentata in prim' istanza, fil-petizzjoni ta' l-appell u fit-trattazzjoni orali elaborata u ezawrjenti ta' l-gharef Avukat tagħhom. Ir-riżultat, pero, hu li l-Qorti ma ssibx raġuni biex tiddiskosta ruhha minn dik il-konkluzzjoni, anzi thoss li tista forsi iżid xi argomentijiet oħra in sostenn ta' dik il-konkluzzjoni, jew forsi, iktar ezattament, tesprimi b'mod iehor, xi ftit aktar ampjament, ir-raġonament sostanzjali ta' dik is-sentenza.

L-argument ta' l-appellanti, in essenza, hu dana. L-artikolu 1581 (2) tal-Kodiċi Ċivili ma jidderogax għall-prinċipju ġenerali ta' l-obbligazzjonijiet u ma jeskludix il-patt kommissorju taċitu fl-enfitewsi. Anzi dak l-artikolu jikkonferma dak il-prinċipju billi ma jagħmelx hliet jindika, fil-każ ta' inadempjenza minhabba morożita fil-hlas taċċens jew minhabba deterjorament konsiderevoli tal-fond, taht liema ċirkostanzi għandu jkollu effett il-patt riżolutiv taċitu. Iz-żewġ każijiet ta' l-artikolu 1605 u 1606 huma eċċezzjoni għar-regola ġenerali, eċċezzjoni li anzi tikkonferma r-regola ġenerali ta' l-applikazzjoni anke għall-enfitewsi tal-patt kommissorju. Fi kliem iehor, f'dawk iż-żewġ każijiet, u linea eċċezzjonali, l-effetti sħaħ u kostanti tal-patt riżolutiv minhabba inadempjenza, huwa limitat u kondizzjonat. Dawk huma konċessjonijiet eċċezzjonali favur l-enfitewta u mhux dikjarazzjoni tassativa tad-drittijiet tal-padrin dirett taht il-prinċipji ġenerali. L-awturi ċitati fis-sentenza "Cole vs. Grixti" jidhru li mhux qed jikkunsidraw każijiet fejn fil-kuntratt ta' l-enfitewsi jkun hemm

l-obbligu espress tal-benefikati fi żmien determinat, imma qed jikkontemplaw l-obbligu tal-benefikati naxxenti min-natura legali u mill-essenza tal-kuntratt enfitewtiku.

Il-Qorti taħseb li huwa konvenjenti li tiġi kkunsidrata l-ewwel din l-aħħar sottomissjoni ta' l-appellanti.

Assolutament m'hemmx dubju, fil-fehma ta' Qorti, illi l-awturi citati fis-sentenza 'Cole vs. Grixti' — u dawk huma l-awturi l-aktar awtorevoli li l-Qrati tagħna dejjem aktarx iċċitaw f'materja ta' enfitewsi — qed jikkontemplaw tant il-każ li l-patt tal-miljoramenti jkun stipulat fil-kuntratt (iżda, sintendi, mingħajr patt espress tad-dekadenza cioè mingħajr patt espress tad-dekadenza cioè mingħajr patt kommissorju espress) hemm il-każ li l-obbligu tal-miljoramenti fil-liġi kommentata minnhom, kien jidderiva biss mil-liġi.

Id-differenza, għar-rigward tal-liġi tagħna hi biss dina. Fil-waqt illi fil-liġi Delle Due Sicilie il-kwistjoni jekk hemmx dekadenza bis-saħħa tal-patt kommissorju taċitu setgħat tiġi diskussa (u minn dawk l-awturi riżoluta negativament) *tant fil-każ il-wieħed kemm fl-iehor, għax l-obbligu tal-miljoramenti kien jeżisti sew jekk kien jiġi kemm jekk ma kienx jiġi espressament stipulat fil-kuntratt, fil-liġi tagħna, invece, il-kwistjoni anqas biss tista tqum biex tiġi kkunsidrata fil-każ illi l-obbligu tal-benefikati ma jkunx espressament stipulat fil-kuntratt u dan għar-raguni illi, fil-liġi tagħna, dak l-obbligu ma jeżistix hliel in kwantu jkun gie hekk espressament stipulat fil-kuntratt. Mhux il-każ illi l-Qorti toqgħod hawn turi kif, fil-liġi tagħna l-enfitewsi tilfet in gran parti l-konċett essenzjali ta' l-origini tagħha bħala konċessjoni ta' art għall-iżvilupp: biżżejjed illi tirriferixxi għall-eluf ta' kuntratti aċċettati u kunsidrati validi*

bhala kuntratti ta' enfitewsi fejn teżula kwalunkwe idea u kwalunkwe intenzjoni ta' benefikati u hemm biss l-idea ta' spekulazzjoni fuq iċ-ċens jew l-idea li jiġu evitati l-kontrolli tal-liġi dwar il-kera. Mela fil-liġi tagħna hemm obbligu tal-benefikati fil-każ biss li jiġi espresament stipulat fil-kuntratt u meta jiġi hekk stipulat anqas hu ta' l-essenza jew konnaturali għall-kuntratt, anki jekk, fil-każ partikolari, jista jkun tassew importanti u prinċipali fl-intenzjoni tal-partijiet.

Issa r-raġonament tal-Qorti fil-kawża 'Cole vs. Grixti', li din il-Qorti anki issa taħseb li hu rrefragibbili, kien dana. Jekk skond Uzzo u Duscio ma hemmx lok għad-dekadenza f'kuntratt ta' enfitewsi minhabba nuqqas ta' adempiment ta' l-obbligu tal-benefikati bis-saħħa tal-patt kommissorju taċitu nonostanti illi dak l-obbligu, fil-liġi kommentata minnhom, kien impost mill-liġi oltre talvolta anki mill-konvenzjoni, a fortiori m'hemmx lok għal dik id-dekadenza fil-liġi tagħna fejn l-obbligu jkun gie, talvolta stipulat biss bil-konvenzjoni u ma kienx ikun anqas jeżisti kieku ma giex hekk stipulat.

Is-sottomissjoni ta' l-appellanti donnha tassumi — fil-fehma tal-Qorti, indubbjament, bi żball — illi l-patt kommissorju taċitu, meta hemm lok għalih, japplika biss rigward inadempjenza ta' obbligi konvenzjonali u ma japplikax meta l-inadempjenza tkun ta' obbligu mpost mill-liġi rigward il-kuntratt partikolari. Inveċe dak il-patt jista japplika fiż-żewġ każijiet, sa kemm ma jkunx hemm fil-liġi rigwardanti l-kuntratt partikolari disposizzjonijiet kuntrarji jew n'kompatibbili. Formulata negattivament, bhala konferma tad-dottrina ta' l-awturi hawn fuq imsemmija, i-proposizzjoni hi dina: jekk id-dekadenza bis-saħħa tal-patt kommissorju semplicement taċitu ma tapplikax, rigward in-

adempjenza ta' obbligu, relativament ghal certu kuntratt, naxxenti mil-ligi, m'hemm ebda raguni ghaliex dik id-dekadenza, biss-saħha verament ta' dak il-patt, ghandha tapplika unikament ghaliex l-obbligu jidderiva mill-konvenzjoni. Il-konvenzjoni tikkrea l-obbligu imma ma timpurtax dik id-dekadenza, jekk hemm disposizzjonijiet tal-ligi li, ghar-rigward ta' dak il-kuntratt jirrendu l-effetti tal-patt kommissorju semplicement implicitu inapplicabbli.

U dan, fil-fehma tal-Qorti, hu precizament il-każ rigward l-obbligu tal-benefikati f'kuntratt ta' enfitewsi.

Fis-sentenza "Cole vs. Grixti" ġie rilevat, fil-bidu tar-
raġonament tal-Qorti, illi l-kuntratt ta' enfitewsi ghandu d-disposizzjonijiet speċjali tiegħu u ġie msemmi l-ewwelnett l-artikolu 1581 tal-Kodiċi Civili li jgħid (fil-parti rilevanti tiegħu) illi l-partijiet jistgħu, fil-konvenzjoni, jagħmlu l-pattijiet li jidhrilhom basta ma jkun fihom xejn kontra l-ligi u li "in the absence of any special agreement the rules contained" fl-artikoli ta' wara jigu osservati.

Jigi osservat illi din hi disposizzjoni għal kollox pekuljari għall-enfitewsi u ma tirrikorri fil-Kodiċi għar-rigward ta' ebda kuntratt ieħor speċifikament dixxiplinat fih. Dan hu mportantissimu u dik id-disposizzjoni għandu jkollha l-effett kollu proprju tagħha. L-artikoli li jsegwu wara, jid-detalljaw tant id-drittijiet u l-obbligi rispettivi tal-partijiet (fin-nuqqas dejjem ta' 'special agreements' fil-konvenzjoni) kemm il-konsegwenzi u s-sanzjonijiet ta' dawk id-drittijiet u obbligi. Fost is-sanzjonijiet hemm iż-żewġ każijiet ta' dekadenza u devoluzzjoni tal-fond enfitewtiku kontemplati fl-artikoli 1605 u 1606.

Issa l-appellanti, fil-waqt li jikkonċedu illi, in forza ta' l-imsemmi art. 1581 (2), ebda obbligi oħra oltre dawk im-

posti bl-artikoli ta' wara, ma huma mposti lill-enfitewta fin-nuqqas ta' 'special agreement' fil-kuntratt, jippretendu b'dana ko'llu illi, anki fin-nuqqas ta' "special agreement" dwar dekadenza l-enfitewta hu xorta wahda sogġett ghal dik is-sanzjoni fil-każijiet kollha ta' inadempjenza oltre dawk imsemmijin fl-imsemmija artikoli 1605 u 1606.

Imma, fil-fehma tal-Qorti, ma hemm ebda ġustifikazzjoni ghal din id-diversa nterpretazzjoni tal-kliem ta' l-imsemmi artikolu 1581 (2). Fin-nuqqas ta' "special agreement" fil-kuntratt, id-disposizzjonijiet kollha li jiġu wara japplikaw ghall-enfitewsi, bil-limitazzjonijiet li hemm fihom u mhux biss x'uhud minnhom.

Fis-sentenza "Cole vs. Grixti" u anke fis-sentenza issa appellata, gew dimostrate l-inkonvenjenti u anki l-anomalji assurdi li jistgħu jinqalgħu kieku kellha tiġi aċċettata l-pretensjoni ta' l-appellanti illi hemm lok għad-dekadenza ta' l-enfitewsi u d-devoluzzjoni tal-fond bil-benefikati mhux biss fil-każijiet ikkontemplati fl-artikoli 1605 u 1606 iżda anki f'kull każ ieħor ta' inadempjenza ta' xi obbligu da parti ta' l-enfitewta bis-saħħa tad-disposizzjoni ġenerali dwar il-patt kommissorju taċitu. Bir-rispett kollu, l-appellanti, fl-ebda mument tal-kawża, la fin-nota ta' l-osservazzjonijiet tagħhom u lanqas fit-trattazzjoni, ma ghamlu ebda testativ biex jinnegaw illi bil-pretensjoni tagħhom tassew ikun hemm lok għal dawk l-inkonvenjenzi u anomaliji. Certament il-Qorti taf illi l-argument ta' l-inkonvenjenti jew ingustizzja jew assurdità ma għandux jiġi abużat. Meta l-kliem tal-liġi hu ċar u univoku u ma jistax jingħatalu hliet tifsir wieħed, dak l-argument ma jistax jiswa. Imma meta l-liġi — gwardata fil-komplex tad-disposizzjonijiet tagħha — tista tagħti lok għal żewġ interpretazzjonijiet li wahda minnhom twassa! għall-ingustizzja, inkonvenjenti u assurdità u l-oħra

le, għandha evidentement tiġi applikata din ta' l-aħħar. U ñ-disposizzjonijiet tal-liġi għandhom jinqraw u, jekk jista jkun, jiġu konċiljati ma xulxin.

Issa mhux biss għar-rigward ta' l-enfitewsi iżda anki għar-rigward ta' kuntratti oħra (p. es. bejgħ, lokazzjoni), hemm fid-disposizzjonijiet tal-Kodiċi li jirrigwardahom, disposizzjonijiet li, f'ċerti każijiet ta' inadempjenza ta' obbligi, jistabb'lixxu dekadenza partikolari, li jeskludu l-applikazzjoni ġenerali ta' l-art. 1111 u 1112. Fil-każ ta' l-enfitewsi hemm aktar minn daqshekk in kwantu li hemm, kif għantqal, l-artikolu 1581 (2) li jistabbilixxi r-regoli applikabbli jekk ma jkunx hemm patt speċjali xort'oħra fil-kuntratt.

L-appellanti jgħidu illi l-artikoli 1605 u 1606 huma biss eċċezzjoni in kwantu jistabbilixxu rekwiżiti speċjali għad-dekadenza fil-każijiet imsemmijin fiha, bla ma b'daqshekk jeskludu r-regola ġenerali ta' dekadenza għal inadempjenzi oħra.

Fil-fehma tal-Qorti dan l-argument, veru f'ċertu sens fil-premessa, hu żbaljat għal kollox fil-konkluzzjoni. Huwa veru illi l-artikoli 1605 u 1606 u dawk ta' warajhom li huma marbutin magħhom, setgħu f'ċertu sens jiġu kunsidrati bħala eċċezzjoni għall-mod kif, kieku kien applikabbli, kien japplika l-prinċipju ġenerali tar-rizoluzzjoni u dekadenza tal-kuntratt, in kwantu li jippreskrivu rekwiżiti u modalitajiet speċjali. Iżda billi tgħid dana, ma jfisserx illi għandek tikkonkludi li dawk l-"eċċezzjonijiet" japplikaw oltre l-prinċipju ġenerali. Hemm ta' kultant fil-liġi disposizzjonijiet ta' eċċezzjoni li, meta wiehed jeżaminahom sewwa, jiżvelaw ruħhom fil-verità bħala li jikkostitwixxu l-unika regola applikabbli għall-istitut li għalih jirreferixxu. Per eżempju fil-ġurisprudenza Taljana gie ritenut illi, għall-kuntratt ta'

vitalizzju, il-patt kommissorju ta'itu ma japplikax hlief fil-każ ta' l-artikolu 1796 — korrispondenti għall-artikolu 1801 tal-Kodiċi tagħna (ara Fadda art. 1165 § 148). Dak l-artikolu li jidher li qed jiddisponi għal ipotesi waħda partikolari ta' inadempjenza, fil-fatt jeżawrixxi r-rimedju u jeskjudi l-applikazzjoni tar-regola ġenerali tal-kondizzjoni rezolutiva ta'ita.

Hekk ukoll jagħmlu l-imsemmija artikoli 1605 u 1605 fin-nuqqas dejjem ta' dekadenza espressament pattwita fil-kuntratt.

Kif hi esperjenza l-aktar komuni, il-kuntratti enfitewtiċi ta' spiss jikkontenju, oltre sintendi iż-żewġ kondizzjonijiet essenzjali u konnaturali tal-kuntratt, pattijiet oħrajn, x'uhud importanti, xi wħud inqas importanti, xi wħud addirittura sekondarissimi per eżempju illi l-enfitewta jinferma lid-dirretarju f'ċertu zmien b'xi konċessjoni subenfitewtika li jkun għamel.

L-appellanti jsostni illi, fil-waqt illi l-vjolazzjoni ta'żewġ kondizzjonijiet fundamentali u essenzjali hi regolata bid-disposizzjonijiet speċjali ta' l-imsemmija artikoli 1605, 1606 et seq., għall kull infrazzjoni oħra ta' kull patt leħor tal-kuntratt tapplika senzaltivr-rizoluzzjoni ġenerali ta' l-art. 1111.

Fil-fehma tal-Qorti l-infondatezza ta' din il-pretensjoni tirriżulta bl-aktar mod ċar hekk kif wieħed jikkonsidra dak li jkomplu jgħidu l-appellanti fis-sens illi dawk id-disposizzjonijiet ta' l-artikoli 1605 u 1606 gew introdotti bħala miżura ta' favur għall-enfitewta u miżura ta' protezzjoni għalih. Kieku l-pretensjoni ta' l-appellanti kienet valida, il-Qorti jidhrilha, bir-rispett, li kienet tkun tassew stramba

u ironika l-premura tal-ligi lejn l-enfitewta li, fil-waqt li tipproteġih u tiffavorih meta hu jikser l-obbligi l-aktar fundamenta i tiegħu ċioe li jhallas iċ-ċens u l ma jgħarraqx il-fond, thallih għal kollox skopert u mprotett għar-rigward ta' xi nadempiment ta' xi patt ieħor, anki l-aktar aċċessorju tal-kuntratt.

L-inekwita u mprovidenza tal-lig' kienet tkun manifesta partikolarment għa'ie x, fil-waqt illi meta hemm jok għad dekadenza minhabba nuqqas ta' hlas taċ-ċens anki għal tlett snin jew minhabba hsara kbira kaġunata fi' -fond i-enfitewta inadempjenti għandu, b'dana kollu, drit' għal-prezz ta' -benefikati li jkun għamel fil-fond skond l-artikolu 166(2), ebda kumpens ma jkun dovut li' u fil-kaz ta' dekadenza għal xi inadempjenza oħra, anki l-iktar legġera, taht il-prinċipju generali kif invokat mill-appellanti.

L-anomaliya tista tigi kjarment iillustrata b'riferenza għal istess kuntratt in kwistjoni f'din il-kawza. F'dak il-kuntratt, fil-patt (c) fol. 6, gie stipulat il-patt kommissorju espress għall-kaz ta' morożita fil-hlas taċ-ċens għa' t ett snin. Gie ritenut mill-Qrati tagħna kif gie rilevat fis-sentenza "Cole vs. Grixti" illi d-dritt ta' l-enfitewta għal-hlas tal-benefikati jikkompeti lilu anki fil-kaz ta' devoluzzjoni li tigi minhabba nuqqas tal-hlas taċ-ċens bis-sahha ta' patt kommissorju espress. Issa fuq i' -fond in kwistjoni l-appellat illum bena benefikati ta' xi elf u sitt mitt lira (£1600). Kieku hu kiser dak il-patt (c), għalkemm id-dekadenza giet stipulata espresament, u l-azzjoni ta' l-appellanti kienet bażata fuq dik il-vjolazzjoni, l-appellanti kien ikollhom ihallsu l-plus valenza. Inveċe l-azzjoni imgiebet għax hu allegat illi l-appellat kiser patt ieħor ta' -kuntratt, ċioe

dak fil-paragrafu (d) li ghalih anqas hemm biss pattwita espressament id-dekadenza. Intant nonostanti dan u nonostanti illi dik l-infrazzjoni ma tista qatt tkun legalment hekk gravi u fundamentali daqs in-nuqqas tal-hlas tač-čens jew daqs dik li kieku ddanegġja (flok immiljora) kunsiderevolment il-fond, l-appellanti jippretendu illi l-appellat għandu jiddekadi mill-kuntratt u jirrilaxxjalhom il-fond bil-benefikati li hemm fuqhom u, sintenti, bla ebda kumpens, u dan — jgħidu huma — b'applikazzjoni tal-prinċipju ġenerali.

Il-forza tar-raġonament bażat fuq din l-anomalja ntollerabbli ma setgħatx evidentement iskappa lill-appellanti li ppruvaw issa jovvjaw għaliha bin-nota tagħhom tat-tlieta (3) ta' Diċembru, 1964 fejn iddikjaraw illi fil-każ ta' eżitu favorevoli għalihom ta' l-appell huma jhallu lill-appellat. bla ebda korrisspettiv jew kumpens, il-kostruzzjoni li huwa għamel flimkien mat-terren sottostanti u l-faxxja ċirkostanti rikjesta mil-ligi. għal dik il-kostruzzjoni u dana bič-čens li huwa qiegħed iħallas attwalment. Huma ddikjaraw illi din l-offerta giet magħmula f'każ ta' eżitu favorevoli ta' l-appell u m'għandha tkun intiża bl-ebda mod bħala rinunzja għal drittijiet jew azzjonijiet spettanti lilhom kontra l-appellat u hija mingħajr preġudizzju għalihom.

Naturalment il-Qorti ma tistax tħalli ruħha tkun influenzata fid-definizzjoni tal-kwistjoni legali minn din l-offerta: iżda anqas ma tista ma tiehux konjizzjoni ta' l-implikazzjoni tagħha.

U kieku t-teżi sostnuta mill-appellanti kienet valida, l-ligi, fil-fehma tal-Qorti, mhux biss kienet tkun uriet ruħha singolarment improvida u kontraddittorja fil-konfront ta' l-enfitewta, iżda anki mprovvida u kontraddittorja fil-kon-

front ta' l-kredituri epotekarji ta' l-enfitewti, jekk ikun hemm, jew nies oħra interessati. Infatti meta d-devoluzzjoni tintalab taħt l-artikolu 1605 jew 1606, il-kredituri ta' l-enfitewta jew kull persunan oħra nteressata tista, skond l-artikolu 1608, tintervjeni fil-kawża u titlob iż-żmien u tista wkoll, ma tul dak iż-żmien, għalkemm mogħti fuq talba ta' l-enfitewta, timpedixxi r-rizoluzzjoni ta' l-enfitewsi billi thallas l-arretrati jew issewwi l-ħsara. Dan id-dritt ta' l-kredituri u nies oħra nteressati, evidentement ma jikkompetix lilhom meta — kieku dan kien jista jsir — id-devoluzzjoni ssir, kif jippretendu l-appellanti, bis-saħħa tal-patt kommissorju taċitu generali skond l-artikolu 1111.

Fil-fehma tal-Qorti dawn il-konsegwenzi huma soverswi ta' kull bosens u loġika ġuridika li l-ligi ma setgħatx intendithom u m'hemmx mod ieħor kif jiġu evitati h'ief billi d-disposizzjonijiet diversi tal-ligi jiġu konċiljati fl'imkien kif il-Qorti taħseb li jistgħu jiġu konċiljati. Ebda mod ieħor ma gie sugġerit mill-appellanti. Kieku l-ligi riedet tikkontempla d-dissoluzzjoni ta' l-enfitewsi u d-devoluzzjoni tal-fond fuq talba tal-padrin dirett anki minħabba inadempjenzi oħra da parti ta' l-enfitewta żgur li ma kienetx tonqos li tiddixxiplina l-eżerċizzju ta' dik it-talba u l-konsegwenzi tagħha k'f iddixxip'inathom fil-każ tad-devoluzzjoni fiż-żewġ każijiet espressament imsemmija. Li 'sviżta' li timporta s-soluzzjoni kuntrarja ma tidherx, fil-fehma tal-Qorti, li tista tiġi preżunta u addebitata lill-legislatur.

Jekk jiġi sugġerit għa'l-grazzja ta' l-argument illi daww l-inkonvenjenti jistgħu jiġu rimedjati billi anki fil-każ ta' devoluzzjoni bis-saħħa tal-patt kommissorju taċitu jiġu estenzi mill-Qorti l-istess rimedji li l-ligi tagħti lil-enfitewta u lill-kredituri fil-każijiet kontemplati minnha espressament, ir-risposta fil-fehma tal-Qorti jkollha tkun illi

a) l-ewwelnett dan mhux possibbli għaliex l-artikolu 1611 jgħid espressament illi meta hemm devoluzzjoni, l-enfitewta ma għandux dritt għall-kumpens għall-benefikati tkun xi tkun ix-xorta u l-valur tagħhom, hief fil-każ illi d-devoluzzjoni ssir għal xi waħda mir-raġunijiet imsemmijin fl-artikoli 1605 u 1606; u

b) bil-mod sugġerit, il-liġi ma tkunx qed tiġi nterpretata billi, kif ippruvat tagħmel il-Qorti, jittiehdu flimkien u jiġu konċiljati d-diversi disposizzjonijiet tagħha, iżda tkun qed tiġi kkreatta liġi ġdida li la d-disposizzjonijiet speċjali dwar l-enfitewsi u lanqas, mill-banda l-oħra, dawk dwar l-obbligazzjonijiet in ġenerali ma jikkomportaw.

c) Wieheh ukoll jistaqsi: kieku dawk ir-rimedji kienu kompetenti taħt il-prinċipji ġenerali, għalfejn il-liġi semmiethom espressament rigward dawk il-każijiet ta' devoluzzjoni fl-enfitewsi?

Fl-ahharnett il-Qorti, kif għamlet ukoll il-Qorti fis-sentenza "Cole vs. Grixti" ma hix bl-ebda mod tiskuża jew tikkundanna, la riferibilment għall-każ partikolari u wisq anqas in ġenerali, xi nfrazzjoni li talvolta jkun ikkommetta enfitewta ta' l-obbligi tiegħu derivanti mil-liġi jew mill-kuntratt. Dak li qieghda tgħid hu biss illi l-azzjoni tad-dekadenza mill-enfitewsi u d-devoluzzjoni tal-fond tikkompeti, fin-nuqqas ta' patt ta' dekadenza espress, biss fil-każijiet previsti u skond id-disposizzjonijiet kontenuti fit-*Titolu "Dwar l-Enfitewsi"*. Fil-każ ta' inadempjenzi oħra li mhu-miex hemm kontemplati u fin-nuqqas ta' ftehim espress, hemm azzjoni u rimedji oħra li jmessu lill-padrin dirett imma mhux ir-risoluzzjoni u devoluzzjoni.

Għal dawn il-motivi l-Qorti tiddeċiedi billi tiċhad l-ap-

pell u tikkonferma s-sentenza appellata. L-ispejjeż ta' l-appell ukoll jibqgħu mingħajr taxxa ħlief id-dritt tar-Registru li jħallsuh l-appellanti.